

مخطوطات کتب خانہ دارالعلوم دیوبند

از جناب سید محبوب صاحب رضوی کتبا گز کتب خانہ دارالعلوم دیوبند

(۵)

متفرق کتب

۷۲۔ قاموس - تصنیف علامہ محمد بن یعقوب الفیروز آبادی قدیم التحریر مخطوطہ ہے۔ سنہ کتابت تحریر نہیں ہے، خط بے انتہا باریک، پاکیزہ اور فن خطاطی کا اعلیٰ ترین شاہکار ہے، اس مخطوطہ کے خط کی باریکی پختگی اور کیا نیت کو دیکھ کر حیرت ہوتی ہے، لوح کے پہلے اور دوسرے ورق کو مٹلاؤ مذتب بنایا گیا ہے۔ پوری کتاب پر زردی جدولیں ہیں، کاغذ کی ساخت بھی اعلیٰ درجہ کی ہے، نہایت باریک، صاف، یکساں اور ٹبک ہے، تقطیع ۱۱ x ۹ انچ اور عرض ۳ x ۷ انچ ہے، فی صفحہ ۳۱ سطور ہیں۔

۷۳۔ حاشیہ ابوالقاسم مرقندی بر مطول - مکتوبہ شریف - مطول کا یہ حاشیہ کیا اب اور نادر ہے۔ خط عمدہ نستعلیق ہے سطور کی تعداد فی صفحہ ۱۹ اور تقطیع ۹ x ۵ انچ ہے۔

۷۴۔ شرح قصیدہ یانت سعاد تصنیف ملا علی القاری - ملا علی القاری کی شرح قصیدہ یانت سعاد بہت نایاب اور نادر الوجود ہے، تقطیع چھوٹی ہے۔ اسی مجلد میں قصیدہ مذکور کی ایک دوسری شرح محمود حافی کی بھی شامل ہے، یہ شرح بھی عربی میں ہے، اس شرح کا سن کتابت ۱۲۸۵ھ ہے اس مجلد میں ایک تیسری شرح صدر الدین بنیانی کی بھی شامل ہے، یہ شرح فارسی میں ہے۔ آخر میں اسی مجلد میں ایک چوتھی شرح قصیدہ لامیہ کی مجلد ہے، اس کا شاہ علی خیز ہے، یہ شرح بھی فارسی میں ہے اور ۱۲۸۴ھ کی لکھی ہوئی ہے۔ خط سب نستعلیق ہے

۵۔ قصیدہ لامیۃ المعجزات۔ تصنیف مولانا حبیب الرحمن صاحب دیوبندی عثمانیؒ۔ یہ مخطوطہ خود مصنف غلام کا کاتب کرایا ہوا ہے، تقطیع ۱۱x۷۷ بجے ہے فی صفحہ ۹ شعر ہیں۔ کتابت اعلیٰ درجہ کی ہے۔

۷۔ رضی شرح کافیہ تصنیف رضی الدین محمد بن حسن اشتر آبادی۔ رضی شرح کافیہ مطبوع ہو چکی ہے مگر اس نسخہ کی خصوصیت یہ ہے کہ یہ مخطوطہ ۹۳۳ھ میں لکھا گیا ہے، مصنف کی وفات ۹۱۶ھ میں ہوئی ہے یہ نسخہ تام موجود قلمی نسخوں سے زیادہ قدیم تحریر ہے، شروع اور آخر میں متعدد مہرے ثبت ہیں اور متعدد دعائیں لکھی ہوئی ہیں، مگر ہر ایک مہر اور عبارت مٹا دی گئی ہے۔ اس قبیح حرکت کی بدولت اکثر مخطوطات اپنی خصوصیات کے انہار سے محروم ہو گئے ہیں۔ رسم الخط اگرچہ نسخے سے قریب تر ہے مگر ایک خاص روش یہ ہوئے ہے، جس کو نسخہ شکستہ سے تعبیر کیا جاسکتا ہے، مگر نہایت پختہ اور عمدہ ہے۔ تقطیع ۹x۷ بجے ہے اور فی صفحہ ۲۷ سطریں ہیں۔ نہایت ضخیم مخطوطہ ہے۔

۷۷۔ بہشت بہشت۔ تصنیف امیر خسرو دہلویؒ۔ مکتوبہ ۲۰۲۸ھ نوشتہ سکھ راج سنگھ۔ صاف اور خوشخط لکھی ہوئی ہے، شروع اور آخر کے اوراق کاتب مذکور کے لکھے ہوئے ہیں، درمیان کے اوراق قدیم تحریریں آخر میں کاتب نے اصلی اور داخلی اشار کی تعداد بیان کی ہے، چنانچہ ۶۳۵ اصلی اشعار بتلائے ہیں اور ۳۰۰ اشعار کا داخلی ہونا ظاہر کیا ہے۔ بہشت بہشت کا یہ نسخہ اکیس دستانوں پر مشتمل ہے اور داستان وار اصلی اور داخلی اشعار کی تنقیح کی گئی ہے۔

تقطیع چھوٹی ہے، فی صفحہ تقریباً ۱۴ شعر ہیں درمیان کا کاغذ بہت قدیم معلوم ہوتا ہے۔ ۱۳۲ اور ۱۳۳ ہیں۔ اخیر میں چند اور رسالے لگے ہوئے ہیں جن میں مرثیوں کی مختصر تاریخ بیان کی گئی ہے، ان رسائل کے مصنفین کا پتہ نہیں چل سکا۔

۸۔ مسدس طالی کا فارسی ترجمہ سخی بدایوان فالنسی۔ اگرچہ یہ ترجمہ مخطوطات سے نہیں ہے بلکہ مطبوعہ ہے، اگرچہ نادر الوجود ہونے میں کسی نادر مخطوطہ سے ہرگز کم نہیں ہے، لیکن چونکہ اس کا مفصل تعارف ماہ

جولائی کے برہان میں گزر چکا ہے اس لیے یہاں اعادہ کی ضرورت نہیں ہے۔

۷۹۔ دیوان مصحفی جلد اول، مکتوبہ ۲۰ جولائی ۱۸۳۳ء۔ نوشتہ کاشی لال ولد داروغہ پرشادی لال۔

یہ خطوط نہایت کباب اور نادر الوجود ہے۔ راقم السطور کے علم میں اس کے دو نسخے اور ہیں، ایک نسخہ کتب خانہ رامپور میں اور دوسرا کتب خانہ حسرت موہانی میں ہے، کتب خانہ دارالعلوم کے دیوان کا پہلا مطلع یہ ہے۔

لگے لگے گرا تھ میرے تار اس زلف مغنبر کا تو ہووے باعث شیرازہ ان اجڑے اتر کا

کتب خانہ حسرت کے دیوان اول کا پہلا مطلع بھی یہی ہے جو کتب خانہ دارالعلوم کے دیوان اول کا ہے مگر کتب خانہ رامپور کے جس دیوان میں یہ مطلع اول درج ہے وہ دیوان دوم کے نام سے فہرست میں درج ہے، اس کے معنی یہ ہیں کہ کتب خانہ دارالعلوم میں جو نسخہ ہے وہ کتب خانہ حسرت کے اعتبار سے تو دیوان اول ہے اور کتب خانہ رامپور کے اعتبار سے دیوان دوم ہے۔

دیوان کے آخر میں ”چارپائی کی ہجو“ کے عنوان سے ۲۳ شعر لکھے ہیں، جس کا پہلا شعر یہ ہے:-

یہ جو ہم پاس چارپائی ہے گورے یا کنواں یا کھائی ہے

اس نسخہ کا سائز تقریباً ۳۰×۲۵ ہے۔ ۲۵۲ اوراق پر مشتمل ہے فی صفحہ کم بیش ۱۱-۱۲ اشعار ہیں اور ۱۳ سطریں۔

دیوان مذکور کی لمبائی ترتیب غزل دوم ماہ دسمبر ۱۸۳۳ء کے برہان میں باقیات الصالحات کے عنوان سے شائع ہو چکی ہے۔

۸۰۔ فتوح الشام وروم منظوم زبان فارسی۔ ناظم کا نام اور سن کتابت معلوم نہیں ہو سکا۔ یہ ترجمہ

۱۸۳۸ء میں کیا گیا ہے، کاغذ کا رنگ فیروزہ ہے فی صفحہ ۱۱ اشعار ہیں خط متوسط درجہ کا ہے کلمات ہر قطعہ ۱۳×۸ انج ہے۔ ناظم نے ترجمہ کرنے کا سبب مقدمہ میں یہ بیان کیا ہے کہ:-

”سبب تالیف اس کتاب موجب ترجمہ آں از عربی سان بغاری زبان تنظیم اس نسخہ مدق است

نصاحت الکتاب علی الرغم نزدیکی طوسی شامہ نویں گبران زرد شے یکیش کہ در شیوہ ماحی ہست کش

پادشاہانِ محوس عجم حاتم انصاف و حق بینی اذلتے غازیانِ عرب پوشیدہ بلک عوض اُس زبان

ہرزہ گوئی استخفاف و تحقیر رنگاں دین تین کشادہ

فاضلِ ناظم اپنے اس دعوے میں کہ وہ مشاہیر اسلام کا شاہنامہ لکھنا چاہتا ہے کہاں تک کامیاب ہو سکا ہے اس کے لیے علم و مستقل تبصرہ کی ضرورت ہے

فتوح الشام کا یہ منظوم ترجمہ بھی نادر کتب سے ہے۔

۸۱۔ حاشیہ میرزا محمد تصنیف شاہ رفیع الدین صاحب دہلوی۔ میرزا محمد کے تمام موجودہ حواشی سے

بہتر حاشیہ ہے۔ ۱۲۳ صفحات پر مشتمل ہے، یہ مخطوطہ نہایت نادر الوجود ہے، راقم السطور کی تحقیق کے مطابق صرف کتب خانہ راجپور میں اس کے دوسرے نسخہ کا پتہ چل سکا ہے۔ ۱۱۷۷ ایچ کی تقطیع ہے، فی صفحہ ۳۲ اسطر ہیں قدسے جلی قلم سے لکھا ہوا ہے، اکاذکی ساخت دیسی ہے، اس سے اندازہ ہوتا ہے کہ قدیم الکتابت ہے، سنہ

کتبت تحریر نہیں ہے

۸۲۔ حاشیہ حکیم شریف خاں برصدا اللہ حکیم شریف خاں دہلوی کا حاشیہ حمد اللہ نہایت نادر الوجود

ہے۔ یہ مخطوطہ ۵۲ اوراق پر مشتمل ہے۔ شروع کے ۱۶ اوراق جلی قلم سے صاف لکھے ہوئے ہیں اس کے بعد دوسرا خط ہر جو معمولی ہے، زبان عربی ہے۔ آخر میں تحریر ہے :-

”حاشیہ حکیم شریف خاں دہلوی بر شرح سلم مولوی حمد اللہ بتاريخ ۴۔ ربیع الاول روز شنبہ ۱۲۶۱ھ“

یہ مخطوطہ لکھنؤ کے مشہور طبیب حکیم مسیح الدولہ بہادر جاوید جنگ کے کتب خانہ میں رہ چکا ہے۔ چنانچہ شروع اور آخر میں مہربانیت ہیں۔ ۱۱۷۷ ایچ کی تقطیع ہے۔

۸۳۔ تحفۃ القوامیہ فی فقہ الامامیہ۔ تالیف قوام الدین۔ آخر میں تحریر ہے :-

تم الربع الرابع من التحفة القوامیہ فی فقہ الامامیہ نظم الفقیر الی اللہ النبی قوام الدین محمد بن محمد

مدنی بمسنى بدار الموحدين قزوینی فی شهر جادی الاولی ۱۳۳۱ھ

فقہ تشیع کی یہ کتاب منظوم ہے اور خود مصنف کے ہاتھ کی لکھی ہوئی ہے۔ کاغذ عربی ساخت کا معلوم ہوتا ہے فی صفحہ ۸ اشعر میں، خط متوسط درجہ کا سے تقطیع ۶x۸ اینچ ہے۔ لوح پر چند سرس ثبت ہیں مگر مٹی ہوئی ہیں۔

۸۴۔ گلستان منقش و مذہب ہے، پوری کتاب پر زریں جداولیں ہیں علاوہ ازیں ہر ہر سطر کے لیے زریں جدول بنائی گئی ہے۔ فی صفحہ ۹ سطوریں، کاغذ اعلیٰ درجہ کی ساخت کا ہے، تقطیع ۵x۷ اینچ ہے اس مخطوطہ کی خصوصیت جو آخر میں تحریر ہے یہ ہے:-

”ایں گلستان چہارم بار از گلستان کہ حضرت سعدی برائے پسر مرشد خود حضرت بہاء الحق قدس سرہ کہ در قلعہ عمان آسودہ اند بہ خط خویش نوشتہ فرستادہ بودند، از انجا نقل کنائیدہ آوردہ باز این کتاب زیبا نیدہ شد برائے یادگار کلی شدہ، از دست احقر العباد راجہ رحیم اللہ تباریخ ماہ ثوال المکرم ۱۲۳۰ھ

۸۵۔ فالنامہ غونیاہ براہیمیہ مکتوبہ سنہ ۱۱۰۲ھ لوح پر مرقوم ہے۔

”کتاب فالنامہ غونیاہ براہیمیہ سبع اشرف و اقدس ابراہیم عادل شاہ۔ بخط نسخ جلد سُرخ بابت جائیداد خانہ جمع کتاب خانہ عامرہ شدہ تباریخ ۱۱۰۲ھ رمضان سنہ ۱۱۰۲ھ

آخر میں تحریر ہے:-

”حمت الرسالۃ الغونیاہ الابراہیمیہ ترتیباً و تالیفاً و کتابتاً آخر ہمار یوم الاحد سنہ ثلث و الف ہجریۃ فی دار السلطنت بیجاپور

اس مخطوطہ میں ۶۲ صفحات ہیں۔ کاغذ نہایت دبیز اور عمدہ ہے خط نسخ اور زبان فارسی ہے۔ سیاہ سبز، سُرخ، نیلی اور نابنجی روشنائی عام طور پر استعمال کی گئی ہے۔ لوح مطلقاً و مذہب ہے۔ تمام جداولیں زریں ہیں تقطیع ۸x۱۱ اینچ ہے۔ مختلف سرس لگی ہوئی ہیں جو شاہی کتب خانوں کی معلوم ہوتی ہیں، مگر صاف نہ ہونے کی وجہ سے پڑھی نہیں جاسکیں۔ اسی جلد میں ایک دوسری کتاب مجلد ہے جس میں انبیاء علیہم السلام اور

اٹھ اہل بیت کراٹھ اور سلاطین ہند کے زائے مرقوم ہیں۔ یہ مخطوطہ بھی کتب خانہ عامرہ کی زینت رہ چکا ہے۔
۱۶۶ھ کی کتابت ہے۔

۸۶۔ عجائب الدنیا (مصور) فن مصوری کی حیثیت سے قابل ذکر مخطوطہ ہے، باوجودیکہ کاغذ نہایت
رف اور معمولی درجہ کا ہے، مگر تصاویر فن مصوری کا اعلیٰ ترین شاہکار ہیں، رنگ غایت پختہ اور چمکدار ہیں
اور صد ہا سال کے مروجہ کے باوجود ان میں ذرہ بھر بھی ہلکا پن پیدا نہیں ہوا ہے۔ یہ نادر الوجود مخطوطہ ۵۲ صفحات
اور ۵۰۰ سے زائد اعلیٰ درجہ کی تصاویر پر مشتمل ہے، مصنف کا نام اور سنہ کتابت کا پتہ نہیں چل سکا، تاہم کاغذ
کی ساخت اور ظاہری شکل و صورت سے دسویں صدی ہجری کا معلوم ہوتا ہے، طول ۹ لمبائی اور عرض ۱۸
ہے۔ زبان فارسی ہے، حاشیہ پر تصاویر اور متن میں ان تصاویر کے متعلق حالات ہیں، جن کو نظم میں بیان
کیا گیا ہے، کہیں کہیں بیاضیں چھوٹی ہوئی ہیں قیاس ہوتا ہے کہ مصنف کو ان کے پورا کرنے کا موقع نہیں
لا۔ ایک مقام پر حضرت موسیٰ علیہ السلام کے اس واقعہ کو مصور کر کے پیش کیا ہے، جبکہ حضرت موسیٰ علیہ السلام
مصر سے اپنی قوم کو لے کر روانہ ہوئے راہ میں دریاے نیل حائل تھا حضرت موسیٰ علیہ السلام نے اپنا عصا دریاے
نیل میں مارا اور دریا میں بارہ راستے پیدا ہو گئے، حضرت موسیٰ کی قوم دریاے نیل کو عبور کر چکی ہے، فرعون
تقاصب میں ہے اور پیچھے اُس کی فوج ہے، فرعون اور اُس کے ہمراہی نیل میں داخل ہو چکے ہیں۔ اس منظر
کو کچھ اس انداز سے پیش کیا گیا ہے کہ بے ساختہ مصور کے کمال فن کی داد دینی پڑتی ہے۔

یقین کے ساتھ کہا جاسکتا ہے کہ دنیا کے کسی کتب خانہ میں اس مخطوطہ کی نقل موجود نہیں ہے۔
۸۷۔ منقش قطعات۔ یہ مخطوطہ بھی لمبا فن مصوری و فن تجلید اعلیٰ ترین شاہکار ہے، جلد حسب معمول
چٹھی کی ہے، اس پر سیاہ رنگ کا چمکدار روغن کیا گیا ہے، جس نے پتے کو لکڑی کی طرح سخت بنا دیا ہے اور
بادی النظر میں لکڑی کا دھوکا ہوتا ہے۔ جلد کے دونوں جانب سیپ کی مینا کاری کا نہایت نفیس اور دیدہ
زیب کام کیا گیا ہے۔

دوسری صنعت اس مخطوطہ میں یہ ہے کہ ۸۱ صفحات میں سے ہر ایک صفحہ کے حاشیہ پر بغایت خوشنما نقش و نگار ہیں، پھر ہر صفحہ کے نقش و نگار کا نمونہ اور ڈیزائن علیحدہ اور جدا گانہ ہے۔ یہ تمام نقش و نگار مطلقاً اور مذہب ہیں، ان کی آب و تاب اور چمک دمک آج بھی نظر میں خیرگی پیدا کرتی ہے۔ اس مخطوطہ کو دیکھ کر انسان کمال فن کی بے ساختہ داد دے بغیر نہیں رہ سکتا۔ حاشیہ کا کاغذ گہرا خانی اور متن کا سفید ہے۔ دونوں کاغذوں کی ساخت اعلیٰ درجہ کی ہے، متن کی جگہ پر کرنے کے لیے فارسی کے مختلف اشعار و قطعات لکھے ہوئے ہیں۔ اس مخطوطہ کا طول ۸ ۱/۲ اینچ اور ۵ ۱/۲ اینچ ہے، حوض کا طول و عرض علی الترتیب ۶ ۱/۲ اور ۳ ۱/۲ اینچ ہے۔ انوس ہے کہ شروع اور آخر سے یہ مخطوطہ ناقص ہے، اس لیے یقین کے ساتھ نہیں کہا جاسکتا کہ کس کی اور کس زمانہ کی یادگار ہے۔ واقف کا بیان ہے کہ یہ مخطوطہ شہنشاہ شاہجہاں کے شاہی کتب خانہ کی زینت رہ چکا ہے، لیکن اس کے لیے کوئی تاریخی شہادت موجود نہیں ہے۔ تاہم جہاں تک قیاس کا تعلق ہے کہا جاسکتا ہے کہ یہ بیان غالباً فی الجملہ صحیح ہی ہوگا، کیونکہ اس قسم کے اکثر و بیشتر مخطوطات شاہی کتب خانوں ہی میں پائے جاتے ہیں۔ غرضیکہ یہ مخطوطہ صنعت و آرٹ کا نادر ترین نمونہ ہے۔

کتب خانہ دارالعلوم کے مخطوطات کی یہ مختصر فہرست ہے، جو سرسری طور پر تیار ہو گئی ہے، خرم و یقین کے ساتھ نہیں کہا جاسکتا کہ میں اس میں خاطر خواہ کامیاب ہو سکا ہوں، اور کوئی اہم مخطوطہ چھوٹنے نہیں پایا ہے۔

یہاں یہ ظاہر کر دینا بھی ضروری ہے کہ اگرچہ دارالعلوم کے کتب خانہ میں نوادہ مخطوطات کے فراہم کرنے کا کوئی خاص اہتمام نہیں ہے، تاہم ارباب علم کی دارالعلوم شناسی کی وجہ سے عمدہ مخطوطات کا خاصا ذخیرہ جمع ہو گیا ہے، جن میں سے کسی قدر سے قارئین کرام متعارف ہو چکے ہیں۔